



Од Попароој беше Петре (Перо) Груевски - Серсен, кој бил голман во Фудбалскиот клуб ЛЕШОК, 1949 год.). Види, (Р. бр. 3, стр. 76 -77, Р. бр. 12, стр. 67 и 287, Р. бр. 3 и 23, стр. 75-76 и 114-128 и Р. бр. 5 и 15, стр. 64). <http://spiroski.com.mk/>

Од овој род е Стојан Дамјан Настовски, кој загинал во Балканските војни во 1913 год. (Р. бр. 17, стр. 21 - 24 и 47 - 49 и Р. бр. 18, стр. 193 и 231). <http://spiroski.com.mk/>

в. Речник, (Р. бр. 18, стр. 185,187,193,211,231,234,260-261,), Пиперкоој, Плоча, Попароој, род, слава, Споменик, Станкоој, Станчеј, фудбал,



40. Праникоој

Праникоој е стар род во Лешок. Домашна слава им е **Митровден**. Живеат во куќа под Бучејца во Бакар маало.

Јас добро ги знам и убаво се сеќавам на дедо Тоде (18), кој живеше 100 години, татко на баба Микајлица, дедо Симче и баба Симчејца и нивните деца: аџо Сандро, Борис и аџо Томе и нина Сандројца, Боризица, Николица и нина Томејца и нивни деца (Никола, Велика, Душан и Гордана). Најпрво ќе го споменам дедо Тоде Дамјановски (18), кој живееше околу 100 години, кого го зема ќерката Миљана од Праникоој, кој беше од родот Лалошоој односно од фамилијата Дамјаноој (Р.бр. 1 и 22, стр. 525-534 во ТОМ-1 и Табела бр. 1 и 2-Пирамида, стр.951-978- во ТОМ-2). Дедо Тоде го викавме со прекарот Тоде - Гуде. Ги познавав и се сеќавам на дедо Симче, баба Симчејца и баба Микајлица, жена на Микаељ, кој млад починал. Дедо Симче и дедо Микаељ имале две сестри Тофана и Наца. Тофана се мажела во Скопје и има 4 деца (два сина и две ќерки) и Наца е мажена во Непроштено и има син и ќерка, која е мажена во Јелошник.

Дедо Симче имаше син Томе и ќерка Митра. Митра е мажена за Тодор од родот Ациини од Бигор во Теарце и има четири деца: Цветан, Стојче, Јованка и Здраве.

Аџо Томе има три деца: Никола, Велика и Душан.

Никола Божиновски со Трајанка од Кокоој имаат син Мирко и ќерка Ленче. Мирко има две ќерки-близначки, Моника и Михаела, а Ленче со Иле Трајковски од новодоселениот род Шомеј од Лешок има син Сашо и ќерка Дејана.

Велика со Крсто Петковски од Станчеј имаат два сина, Горан и Киро. Горан со Оливера имаат син Никола и ќерка Гордана. Никола со Мони имаат ќерка Мила. Гордана е мажена со Будимир од Тетово и имаат три ќерки: Марија, Емилија и Мони.

Кире со сопругата Лидија Петрушевска од Отушиште имаат син Стивен, кој не е оженет.

Душан со Стојна од Јелошник има два сина Зоран и Александар. Зоран има син Филип и ќерка од вториот брак, а Александар има ќерка Алена.

Ќе ја споменам баба Миљана(35), жена на Микаељ, кој млад почина и беше удовица. Баба Миљана беше баба на Гордана, со која бевме Генерација. Баба Миљана и баба Цвета, двете, беа удовици. Миљана(35) имаше два сина Александар- Сандро(107) и Борис(108) и ќерка Бора(106).

Сандро(107) од првиот брак со Цвета од Јанчиште има ќерка Гордана(332) и син Бранко(333) од вториот брак. Гордана од првиот брак има ќерка Рената (813) и од вториот брак со Борис од с. Чекопек има два сина Новица и Небојша. Рената има ќерка Ана(1436) и син Виктор, Новица Вељановски има син Филип и ќерка Олгица и Небојша има син Огнен. Бранко не е женет.



Борис(108) од првиот брак со Божана од Коачоој има две ќерки Трпана(334) и Борка(335) и од вториот брак има син Михајло(336). Трпана е во Калифорнија и има син Стивен(814) и Дејвид(815) и ќерка Ненси(816). Стивен има две деца Сиена(1437) и Антони(1438). Борка живее во Хановер и има син Јовица(817) и ќерка Сузана(818). Михајло(336) Божиновски со Наташа имаат син Дамјан.

Бора(106) со Никола од Капункоој има син Илија (330) и ќерка Ротка(331). Илија има три ќерки: Мирјана(808), Николина (809) и Биљана(810). Мирјана има два сина Максим(1433) и Матеа(1334), Николина има ќерка Мила и син Никола и Биљана има два сина Матеј и Александар.

Од овој род најпрво ќе го споменам Александар (Сандро) Божиновски кој долги години беше во Кан, Франција. Сандро е татко на Гордана од нашата генерација. Гордана по татко и Сандро има лоза со фамилијата Дамјаноој од родот Лалошои по нејзиниот пра дедо Тоде-Гуде, кој дошол кај ќерката Миљана мажена за Микаерљ во Праникоој да го догледа. Имено, Александар (Сандро) Божиновски, после Втората Светска војна пребегнува од Југославија и се вклучил во Легијата на странците, а потоа живее во Антиб, до Кан во Франција и пред некоја година се преселува во Загреб, каде живееше до 2023 г. и имаше 98 год. Види, (Р. бр. 1, стр. 148-158, Р. бр. 12, стр. 63-64)

Од Праникоој е Томе С. Божиновски (1920 - 1995), кој има синови Никола и Душан и ќерка Велика, Аџо Томе ми помогна да имам втор живот, кога 1959 година ме укаса змија шарка во Млака и кој хитно со чезата со коњ ме пренесе во Болница во Тетово. За ова повеќе имам запишано во книгата Топоними во Лешок, која е во ракопис. Види, Библиографија, на крајот од оваа книга. (Р. бр. 30).

Моја Генерација се и заедно учевме со Душан Т. Божиновски- Мазарак и Гордана С. Божиновска. (Р. бр. 12 и 14, стр. 131 и 145-146 и Р. бр. 25, стр. 56 и 61). <http://spiroski.com.mk/>

Од Праникоој братучеди се: Томе С. Божиновски со Александар (Сандро) М. Божиновски и Борис М. Божиновски, за кои напишав кратка биографија во книгата Лица од Лешок (Р. Бр. 25, стр.94-95 и 169-170). Лицата од овој род ги оловувавме со прекарот Праник, а понекогаш и Мазарак. Од Праникоој беа и моите школски другари од Генерацијата 1949/50, Душан Божиновски и Гордана. Рената Матевска е ќерка на Гордана Божиновска, која беше новинар во ТВ МТМ, ТВ Сонце и др. и напиша роман под наслов: Враќање во минатото, во 2010 година. Види, (Р. бр. 1, стр. 148-158, Р. бр. 12, стр. 63-64 и Р. бр. 63 и 69, стр. 131 и 145-146 и Р. бр.82 и 89 и Р. бр. 25, стр. 56 и 61 и 155).

Во 1959 година ме укаса змија шарка во Млака и аџо Томе хитно со чеза ме пренесе во Болница во Тетово и ми го спаси животот. Мојата благодарност кон аџо Томе-Праник со семејството, кои ми дадоа втор живот, ја исказувам во Мојава книга, секако заедно со моите родители, кои ми го дарија мојот живот. (Р. бр. 82, стр. 3 за топоними во Лешок).

в. Речник, (Р. бр.18, стр. 143-144, 153,196,211,223,), Мазаракоој,Млака,Праникоој, род, слава,

